

நம்மாழ்வார்

ஆசார்யர் - ஸேனைமுதலியார்

சிஷ்யர்கள் - மதுரகவியாழ்வார், ஸ்ரீமந் நாதமுனிகள்

திருநாமங்கள் - காரிமாறன், மாறன், சடகோபன், பராங்குஸன், நம்மாழ்வார் , வேதம் செய்த பெருமாள், திருவாய்மொழிப்பெருமாள், உதய பாஸ்கரர், திருநாவீறுடைய பிரான், குருகேஸர், குருகைப்பிரான், திருக்குருகூர் நம்பி, தென்னரங்கன் பொன்னடி, வகுளா பரணர், அருள் மாறன்

தனியன்

வ்ருஷபேது விஸாகாயாம் குருகாபுரி காரிஜம் /
பாண்டயதேஸே கலேராதௌ ஸடாரிம் ஸைந்யபம் பஜே //

அவதாரஸ்தலம் - திருக்குருகூர் ; ஆசார்யர் - சேனைமுதலியார்
சிஷ்யர் - மதுரகவி ஆழ்வார், நாதமுனிகள்; திருத்தகப்பனார் - காரியார்
திருத்தாயர் - உடையநங்கை (இவருடைய ஊர் - திருவண்பரிசாரம்)
பெருமாளின் திருவடிநிலை - இவருடைய திருநாமமான சடகோபன் / சடாரி என்று அழைக்கப்படுகிறது

நாள் பாட்டு - உபதேசாத்தினாவலை - 14,15 பாசுரங்கள்

ஏரார் வைகாசி விசாகத்தின் ஏற்றத்தைப்
பாரோர் அறியப் பகர்கின்றேன். – சீராரும்
வேதந் தமிழ் செய்த மெய்யன் எழில் குருகை
நாதன் அவதரித்த நாள்.

உண்டோ வைகாசி விசாகத்துக்கொப்பொருநாள்?
உண்டோ சடகோபர்க்கொப்பொருவர்? - உண்டோ
திருவாய்மொழிக்கொப்பு. தென்குருகைக்குண்டோ
ஒருபார் தனி லொக்குமர்.

வாழித்திருநாமம்

திருக்குருகைப்பெருமாள்தன் திருத்தாள்கள் வாழியே
திருவான திருமுகத்துச்செவ்வி என்றும் வாழியே
இருக்குமொழி யென்னெஞ்சில் தேக்கினான் வாழியே
எந்தை யெதிராசர்க் கிறைவனார் வாழியே
கருக்குழியில் புகாவண்ணம் காத்தருள்வோன் வாழியே
காசியினிலாரியனாய்க்காட்டினான் வாழியே
வருத்தமற வந்தென்னை வாழ்வித்தான் வாழியே
மதுரகவி தம்பிரான் வாழி வாழி வாழியே.

ஆன திருவிருத்தம் நூறு மருளினான் வாழியே
ஆசிரிய மேழுபாட்டளித்தபிரான் வாழியே
ஈனமறவந்தாதி யெண்பதேழ்ந்தான் வாழியே
இலகுதிருவாய்மொழி யாயிரத்தொருநூற்றிரண்டுரைத்தான் வாழியே
வானணியும் மாமாடக் குருகைமன்னன் வாழியே
வைகாசி விசாகத்தில் வந்துதித்தான் வாழியே
சேனையர்கோ னவதாரஞ் செய்தவள்ளல் வாழியே
திருக்குருகைச் சடகோபன் திருவடிகள் வாழியே.

மேதினியில் வைகாசி விசாகத்தோன் வாழியே
வேதத்தைச் செந்தமிழால் விரித்துரைத்தான் வாழியே
ஆதி குருவாய்ப் புவியில் அவதரித்தான் வாழியே
அனவரதஞ் சேனையர் கோன் அடி தொழுவோன் வாழியே
நாதனுக்கு நாலாயிரம் உரைத்தான் வாழியே
நன்மதூரகவி வணங்கும் நாவீறன் வாழியே
மாதவன் பொற்பாதுகையாய் வறாந்தருள்வோன் வாழியே
மகிழ்மாறன் சடகோபன் வையகத்தில் வாழியே.

நம்மாழ்வார் விஷயமாக ஆளவந்தார் அருளிச் செய்துள்ள தனியன்

மாதா பிதா யுவதயஸ் தநயநா விபூதிஸ்
ஸர்வம் யதேவ நியமேந மதந்வயாநாம்
ஆத்யஸ்யந: குலபதேர் வகுளாபிராமம்
ஸ்ரீமத்ததங்க்ரி யுகளம் ப்ரணமாமி மூர்த்நா !

இவர் திருக்குறுங்குடி நம்பியின் அம்ஸமாகவும், ஸேனைமுதலியாருடைய அம்ஸமாகவும் அவதரிப்பதற்கு முன்னமே `சென்றால் குடையாம் இருந்தால் சிங்காசனமாம்' (முதல் திருவந்தாதி 53ஆம் பாசுரம்) என்ற ரீதியில் தொடர்ந்து அடிமை செய்யும் திருவந்தாழ்வான், இவர் மீது மறை, வெய்யில் முதலியன படாமல் ரசஷிப்பதற்காகத் திருக்குருகூரில் ஒரு புளிய மரமாக அவதரித்து வளர்ந்திருந்தான்.

மாறன் என்ற பெயர் வரக்காரணம்

இவர் பிறந்த அன்று தொடங்கி அழுவது, தாய்ப்பாலுன்பது முதலிய உலக நடைக்கு ஒத்த செயல்கள் எதையும் செய்யமாலிருந்த போதிலும், பகவதநுபவத்தாலே வாட்டமில்லாது வளர்ந்து வந்தார். அவ்வதிஸயத்தைக் கண்ட தாய், தந்தையர் எம்பெருமான்மேலே பாரத்தை வைத்து, பிறந்தபின் 12ஆம் நாள் திருக்குருகூரில் கோயில் கொண்டுள்ள **பொலிந்து நின்றபிரான்** ஸன்னதிக்கு குழந்தையை எடுத்துச் சென்று, பிரானை ஸேவிக்கப்பண்ணி வைத்து, அப்பெருமான் திருமுன்பே அந்த தெய்வக் குழந்தைக்கு, உலக நடைக்கு மாறக இருந்ததால், `**மாறன்**' என்று திருநாமம் சாத்தினார்கள்.

சுடகோபர் என்று பெயர் வரக்காரணம்

காபத்தில் இருக்கும்போது குழந்தைகளின் அறிவை மறைக்கும் ஸட வாயுவை - பிறக்கும்போதே தம்மை மேலிடாதபடி ஹுங்காரத்தாலே ஓட்டியவர் ஆகையாலே, இவருக்கு சுடகோபர் என்கிற பெயரும் வழங்கலாயிற்று.

நம்மாழ்வார் என்று பெயர் வரக்காரணம்

நம்பெருமாள், நம்மாழ்வார், நஞ்சீயர், நம்பிள்ளை என்பர் (உபதேசரத்தினமாலை - 50ஆம் பாசரம்) என்று மாமுனிகள் அருளிச்செய்தபடி நம்பெருமாளாகிற ஸ்ரீரங்கநாதனால் நம் ஆழ்வார் என்று அபிமானமாக அழைக்கப்பட்டதால், இவர் நம்மாழ்வார் என்ற திருநாமமும் பெற்றார்.

பராங்குஸர் என்று பெயர் வரக்காரணம்

பிறமதங்கங்களாகிற யானைகளைத் தமது திவ்யப்ரபந்தங்களில் அருளிய தத்வார்தங்களால் செருக்கடக்கி, அவற்றுக்கு அங்குஸம் (மாவெட்டி) என்னும் கருவிபோலே இருக்கையால், பராங்குஸர் என்று புகழ்ப்பெற்றார்.

எம்பெருமானார் அவதாரத்தை பற்றி முன் கூட்டியே உணர்த்தினார்

'கலியும் கெடும் கண்டு கொண்மின்' (5ஆம் பத்து 2ஆம் திருவாய்மொழி முதல் பாசரம்) என்னும் பாசரத்தின் மூலமாக வரப்போகும் மஹாசார்யரான எம்பெருமானார் காலம் தொடங்கி ஸ்ரீவைஷ்ணவர்கள் திரள் லசேஷாபலசஷமாகப் பெருகப்போவதை முன் கூட்டியே உணர்த்தியருளினார்.

நம்மாழ்வார் அருளிச்செய்த ப்ரபந்தங்கள்

திருவிருத்தம் - 100 பாசரங்கள் (ருக் வேத ஸாரம்)
திருவாசிரியம் - 7 பாசரங்கள் (யஜுர் வேத ஸாரம்)
பெரியதிருவந்தாதி - 87 பாசரங்கள் (அதர்வண வேத ஸாரம்)
திருவாய்மொழி - 1102 பாசரங்கள் (ஸமா வேத ஸாரம்)

நம்மாழ்வாருருடைய நாலு திவ்யப்ரபந்தங்களின் பொருட்பெருமைகள் முழுவதையும், பிள்ளை, நஞ்சீயர், பெரியவாச்சான் பிள்ளை, தெள்ளார் வடக்குத் திருவிதிப் பிள்ளை, வாதிசேசரி அழகிய மணவாளச்சீயர் முதலான பூர்வாசார்யர்கள் அருளியுள்ள வ்யாக்யாநங்களிலும், மாமுனிகளின் வ்யாக்யாநத்தோடு கூடிய ஆசார்யஹ்ருதயம் என்னும் அற்புத க்ரந்தத்திலும் விஸ்தாரமாகக் காணலாம்.

நம்மாழ்வாரின் சிறப்பு

இவர் ப்ரபந்தஜந கூடஸ்தராகவும், ஆழ்வார்களில் தலைவராகவும், மற்றை ஆழ்வார்களை அவயவங்களாகக் கொண்டவராகவும் முன்னோர்களால் கொண்டாடப்

படுகிறார். இவர் ஒப்புயர்வற்ற எம்பெருமானுடைய திருவடிநிலையாகவே இருப்பதால், எல்லா விஷ்ணு திருக்கோயில்களிலும், பெருமானுடைய பாதுகை `சடாரி' என்றும் சடகோபன்' என்றும் வழங்கப்பட்டு வருகிறது. நம்மாழ்வார் திருவடிநிலைக்கு மதுரகவிகள் என்று பெயர்.

நம்மாழ்வார் அருளிய ப்ரபந்தத்தின் பெருமையை மதுரகவியாழ்வார் எவ்வாறு அனுபவித்தாள்ளார் என்பதை கீழ் பாசரம் விவரிக்கிறது.

கண்ணிருண்சிறுத்தாம்பு – 8ஆம் பாசரம்

அருள்கொண்டாடு மடியவரின்புற
அருளிணா னவ்வருமறையின் பொருள்
அருள்கொண் டாயிரமின்தமிழ்பாடினான்
அருள்கண்டி ரிவ்வலகினில் மிக்கதே.

அதேபோல் திருவரங்கத்தமுதனார் அருளியுள்ள இராமாநுச நூற்றந்தாதி – 18ஆம் பாசரம்

எய்தற்கரிய மறைகளை. ஆயிரமின்தமிழாற்
செய்தற் குலகில் வரும் சடகோபனைச். சிந்தையுள்ளே
பெய்தற் கிசையும் பெரியவர்சீரை யுயிராகளெல்லா
முய்தற்குதவும். இராமாநுச னெம் முறுதுணையே.

இவரை போற்றி உரைக்கும் உபதேசாத்தினமாலை 50ஆம் பாசரம்

நம்பெருமாள் **நம்மாழ்வார்** நஞ்சீயர் நம்பிள்ளை
யென்பர். அவரவர்தம் மேற்றத்தால் - அன்புடையோர்
சாற்று திருநாமங்கள் தானென்று நன்னெஞ்சே
ஏத்ததனைச் சொல்லி நீ யின்று.

மங்கள் ஸ்லோகம்

ஸ்ரீநகர்யாம் மஹாபுர்யாம் தாம்ரபர்ண்யுத்தரே தடே /
ஸ்ரீதிந்தரிணீ மூலதாம்நே ஸடகோபாய மங்களம் //